



نیشنل ٹی ٹوئنٹی کپ میں شریک پاکستان کا مستقبل

- قومی کرکٹ ٹیم کے سلیکٹرز بھی سترہ سالہ قاسم اکرم اور انیس سالہ عاکف جاوید سمیت اعظم خان، ذیشان ملک، محمد محسن اور ذیشان اشرف کی صلاحیتوں کے معترف

ملتان، 23 ستمبر 2020ء:

پاکستان کا شمار دنیا کے ان چند ممالک میں ہوتا ہے جنہوں نے کورونا وائرس کی وباء کے باوجود کرکٹرز کو صلاحیتوں کے بھرپور اظہار کا موقع دینے کے لیے اپنے مکمل ڈومیسٹک کرکٹ سیزن کا اعلان کیا ہے۔ تیس ستمبر سے شروع ہونے والے ڈومیسٹک سیزن 2020 کا آغاز نیشنل ٹی ٹوئنٹی کپ سے ہو رہا ہے جہاں پاکستان کی کرکٹ کے ابھرتے ہوئے ستارے ایکشن میں نظر آئیں گے۔

آئندہ تین سالوں میں آئی سی سی کے تین وائٹ بال ایونٹس کے انعقاد کو مد نظر رکھتے ہوئے ڈبل لیگ کی بنیاد پر کروایا جانے والے نیشنل ٹی ٹوئنٹی کپ میں شریک نوجوان کرکٹرز اپنی قابلیت اور صلاحیتوں کا لوہا منوانے کی ہر ممکن کوشش کریں گے۔

یہ ایونٹ باصلاحیت کھلاڑیوں کے لیے زمباوے کے خلاف سیریز کے لیے قومی کرکٹ ٹیم میں شمولیت کی راہ ہموار کرنے اور ایچ بی ایل پی ایل کے آئندہ ایڈیشن کے لیے نومبر میں شیڈول ڈرافٹنگ سے قبل فرنچائز ممالکان کی توجہ حاصل کرنے کا بہترین موقع ہے۔

عاکف جاوید، بلوچستان:

بلوچستان کے 19 سالہ فاسٹ باؤلر عاکف جاوید اپنی تیز رفتار باؤلنگ کے باعث 30 ستمبر سے شروع ہونے والے ایونٹ میں حریف ٹیموں کے لیے خطرہ ثابت ہوں گے۔

اب تک 13 میچوں پر مشتمل اپنے مختصر ٹی ٹوئنٹی کیریئر میں 13 وکٹیں حاصل کرنے والے نوجوان فاسٹ باؤلر نے گزشتہ سال ٹی ٹوئنٹی کپ میں بلوچستان کی نمائندگی کرتے ہوئے 7 میچوں میں 9 وکٹیں حاصل کی تھیں۔ وہ گزشتہ سال اے سی ایمر جنگ ٹیمز ایشیا کپ میں پاکستان ایمر جنگ ٹیم اور رواں سال ایچ بی ایل پی ایس ایل میں اسلام آباد یونائیٹڈ کی نمائندگی کر چکے ہیں۔

بلوچستان کے ہیڈ کوچ فیصل اقبال کا کہنا ہے کہ عاکف جاوید ایک بہترین فاسٹ باؤلر ہیں۔ انہوں نے کہا کہ وہ ایک منظم حکمت عملی کے تحت کرک سے تعلق رکھنے والے اس نوجوان باؤلر کی صلاحیتوں کو نکھارنے کی کوشش کریں گے۔

فیصل اقبال نے مزید کہا کہ وہ عاکف جاوید کو اپنی صلاحیتوں کے اظہار کا بھرپور موقع دینا چاہتے ہیں، اس دوران عمر گل اور عمید آصف کی صورت میں دو تجربہ کار باؤلرز کی اسکو اڈ میں موجودگی بھی عاکف جاوید کے لیے مفید ثابت ہوگی۔

اعظم خان، سندھ:

ایچ بی ایل پی ایس ایل میں کوئٹہ گلیڈی ایٹرز کی نمائندگی کرنے والے مڈل آرڈر بیٹسمین اعظم خان کو قومی ٹی ٹوئنٹی کپ کے لیے سندھ کرکٹ ایسوسی ایشن کی نمائندگی کا موقع ملا ہے۔ اب تک 10 ٹی ٹوئنٹی میچوں میں 124.61 کے اسٹرائیک ریٹ سے 162 رنز بنانے والے جارح مزاج بیٹسمین اعظم خان کے ٹی ٹوئنٹی کیریئر میں ایک نصف سنچری بھی شامل ہے۔

بائیس سالہ اعظم خان کی صلاحیتوں پر اظہار خیال کرتے ہوئے سندھ کے ہیڈ کوچ باسط علی کا کہنا ہے کہ وہ نوجوان مڈل آرڈر بیٹسمین کو نیٹ میں پریکٹس کرتا دیکھ رہے ہیں، انہوں نے کہا کہ اعظم خان جیسا کھلاڑی کسی بھی وقت میچ کا پانسہ پلٹنے کی صلاحیت رکھتا ہے۔ باسط علی نے مزید کہا کہ وہ نیشنل ٹی ٹوئنٹی کپ میں اعظم خان کی صلاحیتوں کو بہترین انداز میں استعمال کرنے کی کوشش کریں گے۔

قاسم اکرم، سنٹرل پنجاب:

سترہ سالہ مڈل آرڈر بیٹسمین قاسم اکرم ملتان کرکٹ اسٹیڈیم ملتان میں میں شیڈول نیشنل ٹی ٹوٹی کپ میں اپنا پہلا ٹی ٹوٹی میچ کھیلے گے۔

قاسم اکرم نے آئی سی سی انڈر 19 کرکٹ ورلڈ کپ 2020 میں متاثر کن کارکردگی کی بدولت شائقین کرکٹ اور ہیڈ کوچ شاہد انور کی توجہ حاصل کی۔ انہوں نے ایونٹ کے 5 میچوں میں 46.50 کی اوسط سے 93 رنز بنائے، جس میں ایک نصف سنچری بھی شامل تھی۔

سنٹرل پنجاب کے ہیڈ کوچ شاہد انور کے مطابق قاسم اکرم ایک باصلاحیت کرکٹر ہیں اور انہیں آئی سی سی انڈر 19 ورلڈ کپ 2020 میں متاثر کن کارکردگی کی بنیاد پر اسکواڈ میں شامل کیا گیا ہے۔ انہوں نے مزید کہا کہ ٹی ٹوٹی کرکٹ ایک پریشر گیم ہے، جو کہ قاسم اکرم جیسے باصلاحیت کرکٹرز کے لیے خود کو منوانے کا ایک بہترین ذریعہ بھی ہے۔

شاہد انور نے کہا وہ پر امید ہیں کہ قاسم اکرم نیشنل ٹی ٹوٹی کپ کے دوران دباؤ پر قابو پا کر جارحانہ کھیل کا مظاہرہ کریں گے۔

محمد محسن، خیبر پختونخوا:

سوات سے تعلق رکھنے والے چوبیس سالہ آل راؤنڈر محمد محسن اب تک 15 میچوں میں 115.38 کے اسٹرائیک ریٹ سے 120 رنز بنا چکے ہیں۔ اس دوران وہ 14 مرتبہ حریف کھلاڑیوں کو پویلین کی راہ بھی دکھا چکے ہیں۔ رواں سال پہلی بار ایچ بی ایل پی ایس ایل کا حصہ بننے والے محمد محسن نے پشاور زلمی کی نمائندگی کی۔

خیبر پختونخوا کے ہیڈ کوچ عبدالرزاق کا کہنا ہے کہ محمد محسن ایک ٹیلنٹڈ کرکٹر ہیں جو قدرتی طور پر ایک آل راؤنڈر ہیں۔ انہوں نے کہا کہ وہ محمد محسن کی ہارڈ ٹنگ صلاحیتوں کو نکھارنے کے لیے خصوصی محنت کر رہے ہیں۔

عبدالرزاق نے کہا کہ لمبے قد کی وجہ سے محمد محسن کو دیگر اسپنرز پر سبقت حاصل ہے، لیجنڈری لیگ اسپنر مشتاق احمد بھی باؤلنگ میں بہتری لانے کی غرض سے محمد محسن کی معاونت کر رہے ہیں۔ خیبر پختونخوا کے ہیڈ کوچ عبدالرزاق نے کہا کہ وہ محمد محسن جیسے باصلاحیت آل راؤنڈر کو جلد قومی کرکٹ ٹیم میں دیکھنے کے خواہشمند ہیں۔

ذیشان اشرف، سدرن پنجاب:

ایچ بی ایل پاکستان سپر لیگ 2020 کے لیگ میچز میں 2 نصف سنچریاں بنا کر شاندار شائقین کرکٹ کی توجہ کا مرکز بننے والے اٹھائیس سالہ وکٹ کیپر بیٹسمین ذیشان اشرف 30 ستمبر سے شروع ہونے والے نیشنل ٹی ٹو ٹی کپ میں حریف ٹیموں کے لیے مشکلات پیدا کرنے کی صلاحیت رکھتے ہیں۔

دھواں دھار بیٹنگ کرنے والے ذیشان اشرف اب تک 32 ٹی ٹو ٹی میچوں میں 3 نصف سنچریوں کی بدولت 538 رنز بنا چکے ہیں۔ 120.62 کے اسٹرائیک ریٹ سے بیٹنگ کرنے والے وکٹ کیپر بیٹسمین اب تک اپنے ٹی ٹو ٹی کیریئر میں 57 چوکے اور 15 چھکے جڑ چکے ہیں۔

سدرن پنجاب کے ہیڈ کوچ عبدالرحمن کا کہنا ہے کہ ذیشان اشرف بہت باصلاحیت اور شاندار کھلاڑی ہیں۔ انہوں نے کہا کہ گزشتہ سال نیشنل ٹی ٹو ٹی کپ سیکنڈ ایون ٹورنامنٹ میں عمدہ کارکردگی کی بدولت ٹاپ پرفارمر، ذیشان اشرف کو فرسٹ ایون میں شامل کیا گیا۔

عبدالرحمن نے مزید کہا کہ ذیشان اشرف کے پاس وہ تمام خوبیاں موجود ہیں جو کسی بھی اچھے کھلاڑی کے پاس ہوتی ہیں، ایچ بی ایل پی ایس ایل 2020 میں شرکت کی وجہ سے ان کے تجربے میں اضافہ ہوا ہے اور اب ان سے نیشنل ٹی ٹو ٹی کپ میں مزید موثر اور بہتر کارکردگی کی امید ہے۔

ذیشان ملک، ناردرن:

چکوال سے تعلق رکھنے والے ناردرن کے 23 سالہ اوپنر ذیشان ملک اب تک 7 ٹی ٹو ٹی میچوں میں ایک نصف سنچری کی بدولت تقریباً 23 کی اوسط سے 158 رنز بنا چکے ہیں۔ دائیں ہاتھ کے بلے باز نے ذیشان ملک نے گزشتہ سال قائد اعظم ٹرافی 2020-21 میں سدرن پنجاب کے خلاف 216 رنز کی شاندار اننگز کھیلی تھی، ہیڈ کوچ محمد وسیم پر امید ہیں کہ ذیشان ملک محدود طرز کی کرکٹ میں بھی بھرپور ایکشن میں نظر آئیں گے۔

دفاعی چیمپئن ناردرن کے ہیڈ کوچ محمد وسیم کا کہنا ہے کہ ذیشان ملک ایک متاثر کن کھلاڑی ہیں، ان کا شمار ان چند بلبے بازوں میں ہوتا ہے جن کی بیٹنگ دیکھنے کا لطف آتا ہے۔ انہوں نے کہا کہ ذیشان ملک بہت عمدہ کٹ شاٹ کھیلتے ہیں۔

محمد وسیم نے کہا کہ بد قسمتی سے گزشتہ سال ذیشان ملک کو محدود طرز کی کرکٹ میں فرسٹ لیون کی نمائندگی کا موقع نہیں مل سکا مگر رواں سال ڈبل لیگ کی بنیاد پر کھیلے جانے والے ایونٹ میں انہیں نوجوان اوپنر سے بہترین کارکردگی کی امید ہے۔

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

About the National T20 Cup

- The 2020-21 season curtain-raiser under [Covid-19 protocols](#) will be held from 30 September to 18 October with the First XI matches in Multan and Rawalpindi, and Second XI matches in Lahore. Complete event and season's schedule available [here](#)
- Imad Wasim's Northern will defend the title they won in 2019-20 after defeating Balochistan in front of a packed-to-capacity Iqbal Stadium, Faisalabad. Other four sides are Central Punjab, Khyber Pakhtunkhwa, Sindh and Southern Punjab
- Pakistan's very best white-ball cricketers will feature in the competition. Complete player squads are available [here](#).
- As part of the US\$200million agreement with PTV Sports and I-Media Communications Services, the event will be produced by the PCB and broadcasted live on PTV Sports. Click [here](#) to read more about the three-year agreement
- The First XI event carries a total prize money of PKR9million with the winner collecting a cheque of PKR5million and the runner-up receiving PKR2.5million.
- With one eye on the ICC T20 World Cups 2021 and 2022 the First XI matches will be held on double-league, meaning each player will get a minimum of 10 matches to impress the national selectors as well as franchise owners for the HBL Pakistan Super League 2021
- With match fee for white-ball matches set at PKR40,000, the double-league format provides a high-performing player to earn, at least, PKR400,000. This is part of the PCB's strategy and commitment to enhance earning opportunities as well as to reward high-performing cricketers
- To know and understanding potential player earnings in the 2020-21 domestic season, please click [here](#)

HELP PREVENT CORONAVIRUS



Partners



- www.pcb.com.pk
- @therealpcb
- @PakistanCricketBoard
- @PakistanCricketOfficial
- @therealPCB

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4